

# वीई ने बाजार में पेश किए तीन हैवी ड्यूटी ट्रक

नई दिल्ली (ब्यूरो)। वोल्वो ग्रुप और आयशर मोटर्स की संयुक्त कंपनी वीई कॉमर्शियल व्हीकल लिमिटेड ने मंगलवार को आयशर प्रो-6000 सीरीज में तीन हैवी ड्यूटी ट्रक लांच किए हैं।

कंपनी ने भारतीय बाजार में हैवी ड्यूटी ट्रक में अपनी हिस्सेदारी को 15 फीसदी तक करने का लक्ष्य तय किया है। अभी हैवी ड्यूटी ट्रक के भारतीय बाजार में कंपनी की हिस्सेदारी 4 फीसदी है। 16-49 टन के बीच के ट्रक हैवी ड्यूटी की श्रेणी

में आते हैं। वीई कॉमर्शियल के सीईओ विनोद अग्रवाल के मुताबिक लांच किए गए तीनों ट्रक कंपनी की हिस्सेदारी को 15 फीसदी तक ले जाने में मदद करेंगे। तीनों ही ट्रक अंतरराष्ट्रीय तकनीक से बने हैं, जिन्हें पहली बार भारत में लांच किया गया है। अग्रवाल के मुताबिक भारत में कारोबार का रुख सकारात्मक है और अर्थव्यवस्था तरक्की की ओर है। इन ट्रक में लगने वाले इंजन वोल्वो समूह ने विकसित किया है।